

بِسْمِ اللّٰهِ الرَّحْمٰنِ الرَّحِیْمِ

## ایک ہلال اور کئی مہینے؟

وَاعْتَصِمُوا بِحَبْلِ اللّٰهِ جَمِیْعًا وَلَا تَفَرَّقُوا

اللہ کی رسی کو مضبوطی سے ملکر تھام لو اور آپس میں تفرقہ بازی نہ کرو

رویت ہلال کے تعلق سے ایک عام مسلمان کی حیثیت سے اور تمام مسلمان عوام کی طرف سے ان کی دل کی تڑپ اور احساسات کو تمام کتب فکر کے علماء کی خدمت میں اپنے ٹوٹے پھوٹے انداز میں کچھ باتیں پیش کرنے کی کوشش کر رہا ہوں تاکہ مسلمانوں کی عید کی خوشیوں اور دیگر عبادتوں میں اتحاد پیدا ہو جائے اور غیر مسلموں میں ہنسی و مزاق کا سبب مسلمان نہ بنیں۔

اسلام ایک عالمی دین ہے جو تمام انسانوں کے لئے اور تمام زمانوں کے لئے ہے۔ چونکہ یہ دین اللہ کی طرف سے ہے اس میں کسی قسم کا نقص، کمی اور عیب کی کوئی گنجائش ہی نہیں اور صرف اسی دین نے انسان کی زندگی میں قیامت تک پیش آنے والے تمام مسائل کا حل بتایا ہے۔ اور اسی دین کی تشریح اور لوگوں کی صحیح رہنمائی کے لئے اللہ تعالیٰ نے ہر زمانے میں ایسے علماء کرام پیدا کئے ہیں کی وہ اللہ کے اس دین سے ہر زمانے میں پیش آنے والے جدید مسائل کا حل بتاتے رہتے ہیں اسی لئے اللہ کے رسول ﷺ نے فرمایا کہ علماء انبیاء کے وارث ہیں۔ اب یہ علماء پر ہے کی وہ امت کو صحیح ڈگر پر لے جائے، صحیح مسائل بتائیں، ہر مسئلہ میں خصوصاً جدید مسائل میں تقلید سے نہیں بلکہ تحقیق سے کام لے۔ وقت، حالات کے مطابق امت میں آسانیاں فراہم کریں۔ امت کو متحد رکھے، اسلام کی عزت کو باقی رکھے اور مسلمانوں کا ہنسی مذاق غیر مسلموں میں نہ ہونے دیں۔ کتنے افسوس کا مقام ہے کی آج مسلمان جس طرح دین کے ٹکڑے ٹکڑے کر کے مختلف فرقوں میں بٹ گئے ہیں بلکل اسی طرح ایک